

γένει τούτω καὶ Πλάτωνα καὶ τοὺς ἄλλους τοῦ Χρυσίππου
 δάκνοντος· ἐπαινεῖν δὲ μὴ πᾶν τὸ πραττόμενον κατ' ἀρετὴν
 κελεύων ἐμφαίνει τινὰ τῶν κατορθωμάτων διαφορὰν· λέ-
 γει δ' οὕτως ἐν τῷ περὶ τοῦ Διός· ἔργων γὰρ κατὰ τὰς F
 5 ἀρετὰς ὄντων οἰκείων ἐστὶ τιν' ἀποπροαχθέντα καὶ τούτων,
 οἷον ἀνδρείως τὸν δάκτυλον ἐκτεῖναι καὶ ἐγκρατῶς ἀπο-
 σχέσθαι δυσθανατώσεως γραὸς καὶ ἀπροπτῶτως ἀκοῦσαι τοῦ
 τὰ τρία τέσσαρα [μὴ] εἶναι, τελέως <τέ> τιν' ἐμφαίνει ψυ-
 χρίαν ὃ διὰ τῶν τοιούτων ἐπαινεῖν τινὰς ἐγχειρῶν καὶ ἐγκω-
 10 μιάζειν· | ὅμοια δ' εἴρηται τούτοις ἐν τῷ τρίτῳ περὶ Θεῶν· 1039
 ἔτι γὰρ οἶμαι φησί· τοὺς ἐπαίνους ἀλλοτριώσεσθαι κατὰ
 τὰ τοιαῦτα τῶν συμβαινόντων ἀπ' ἀρετῆς, οἷον δυσθανα-
 τώσεως γραὸς ἀποσχέσθαι καὶ καρτῶς ὑπομεῖναι μυίας
 δηγμόν· τίν' οὖν οὗτος ἄλλον κατ' ἄπορον περιμένει τῶν
 15 αὐτοῦ δογμάτων; εἰ γὰρ ψυχρὸς ἐστὶν ὃ ταῦτ' ἐπαινῶν,
 πολλῶν δήπου ψυχρότερος ὃ τούτων ἕκαστον ἂν κατόρθωμα
 καὶ μέγα καὶ μέγιστον εἶναι τιθέμενος· εἰ γὰρ ἴσον ἐστὶ
 τῷ *** ἀνδρείως δῆγμα μυίας ἐνεγκεῖν καὶ τὸ σωφρόνως
 ἀποσχέσθαι τῆς γραὸς, οὐδὲν οἶμαι διαφέρει τὸν σπου-
 20 δαῖον ἀπὸ τούτων ἢ ἀπ' ἐκείνων ἐπαινεῖσθαι. ἔτι τοίνυν
 ἐν τῷ δευτέρῳ περὶ Φιλίας διδάσκων ὡς οὐκ ἐπὶ πᾶσι δεῖ B
 τοῖς ἁμαρτήμασι τὰς φιλίας διαλύεσθαι, ταύταις κέχρηται
 ταῖς λέξεσι· προσήκει γὰρ τὰ μὲν ὅλως παραπέμπεσθαι
 τὰ δὲ μικρᾶς ἐπιστροφῆς τυγχάνειν, τὰ δὲ καὶ ἐπὶ μεῖζον,
 25 τὰ δ' ὅλως διαλύσεως ἀξιούσθαι· ὃ δὲ τούτου μεῖζόν